

പതിനാലാം കേരള നിയമസഭ
പതിനെട്ടാം സമ്മേളനം

നക്ഷത്ര ചിഹ്നമിടാത്ത ചോദ്യം :652

04.02. 2020 ൽ മറുപടിക്ക്

കെ.എസ്.ഇ.ബി. മീറ്റർ റീഡർ തസ്തിക

ചോദ്യം

ശ്രീ.റോജി.എം.ജോൺ

മറുപടി

ശ്രീ.എം.എം.മണി
(വൈദ്യുതി വകുപ്പ് മന്ത്രി)

<p>(എ)കേന്ദ്ര ഊർജ്ജ വകുപ്പ് കെ. എസ്.ഇ.ബിയും കേരള സർക്കാരും തമ്മിൽ ഒപ്പുവച്ച ഉദയ് പദ്ധതിക്കായുള്ള ധാരണാപത്രത്തിലെ പ്രധാന വ്യവസ്ഥകൾ എന്തൊക്കെയാണ്;</p>	<p>(എ) കേന്ദ്രസർക്കാരും, കേരള സർക്കാരും, കേരള ഇലക്ട്രിസിറ്റി ബോർഡ് ലിമിറ്റഡും ഒപ്പുവച്ച ഉദയ് ത്രികക്ഷി കരാർ പ്രകാരമുള്ള വ്യവസ്ഥകൾ ചുവടെ ചേർക്കുന്നു.</p> <p><u>കേന്ദ്ര സർക്കാർ</u></p> <p>കൽക്കരി മന്ത്രാലയം വഴി കെ.എസ്.ഇ.ബോർഡ് ലിമിറ്റഡിന് ഉള്ള ആഭ്യന്തര കൽക്കരി വിതരണത്തിൽ വർദ്ധന വരുത്തേണ്ടതും, പവർ പ്ലാന്റുകൾക്കുള്ള കൽക്കരി അനുയോജ്യമായ സ്ഥലത്തു നിന്ന് ഏറ്റവും ചെലവു കുറഞ്ഞ നിരക്കിൽ ലഭ്യമാക്കേണ്ടതും, കാര്യക്ഷമത ഇല്ലാത്ത പ്ലാന്റുകളിൽ നിന്നും കാര്യക്ഷമത കൂടിയവയിലേയ്ക്കും, ഖനികൾ അകലെ ഉള്ള പ്ലാന്റുകളിൽ നിന്നും ഖനികൾ അനുബന്ധമായി ഉള്ള പ്ലാന്റുകളിലേയ്ക്ക് കൽക്കരി മാറ്റിനൽകൽ ഉദാരമായി അനുവദിക്കുകയും, ഓരോ ഖനികളും പുനർനിർണ്ണയത്തിന് വിധേയമാക്കി കൽക്കരിയുടെ ശ്രേണിയിൽ ഉള്ള ച്യൂതിക്ക് (coal grade slippage) തിരുത്തൽ നടപടി ഉറപ്പു വരുത്തുകയും, കേരള സംസ്ഥാനം ആവശ്യപ്പെടുകയാണെങ്കിൽ 2018 ഒക്ടോബർ ഒന്നാം തീയതി മുതൽ G10 ഗ്രേഡോ അതിനു മുകളിൽ ഉള്ളതോ ആയ 100 ശതമാനം ശുദ്ധീകരിച്ച കൽക്കരി (Washed coal) നൽകാൻ കോൾ ഇന്ത്യയോട് നിർദ്ദേശിക്കേണ്ടതും, കേരള സർക്കാർ ആവശ്യപ്പെടുകയാണെങ്കിൽ 2016 ഏപ്രിൽ ഒന്നാം തീയതി മുതൽ 100 ശതമാനം പൊടിച്ച കൽക്കരിയുടെ (Crushed coal) വിതരണം കോൾ ഇന്ത്യയിൽ നിന്നും ഉറപ്പുവരുത്തേണ്ടതും, അന്തർ സംസ്ഥാന പ്രസരണ ലൈനുകളുടെ നിർമ്മാണം വേഗത്തിൽ പൂർത്തിയാക്കേണ്ടതും, വിജ്ഞാനപ്പെടുത്തിയ വിലയ്ക്ക് സംസ്ഥാനത്തിന് കൽക്കരി അനുവദിക്കേണ്ടതും, അത് അനുസരിച്ച് സംസ്ഥാനം, താരിഫ് ആധാരമായ ലേല നടപടി (tariff based bidding) പിന്തുടരേണ്ടതും ആണ്.</p> <p><u>കേരള സർക്കാർ</u> സംസ്ഥാനത്തെ എല്ലാ മുനിസിപ്പൽ കോർപ്പറേഷൻ/ടൗൺ മുൻസിപ്പാലിറ്റികളിൽ ഉള്ള എല്ലാ തെരുവ് വിളക്കുകളും എൽ.ഇ.ഡി ആക്കി മാറ്റാൻ, സംസ്ഥാനത്തെ വൈദ്യുതി ഉല്പാദന യൂണിറ്റുകളുടെ കാര്യക്ഷമത വർദ്ധന, കെ.എസ്.ഇ.ബോർഡ്</p>
--	---

ലിമിറ്റഡിന് സർക്കാർ വകുപ്പുകൾ നൽകാനുള്ള കടിശ്ശിക 2019 മാർച്ച് 31 മുൻപായി അടച്ചു തീർക്കാൻ, ഇനി മുതൽ ബാങ്കുകളോ ധനകാര്യ സ്ഥാപനങ്ങളോ കെ.എസ്.ഇ.ബോർഡ് ലിമിറ്റഡിന് നഷ്ടം നികത്താനായി ഹ്രസ്വകാല കടം നൽകാതിരിക്കുവാൻ, തുടങ്ങിയ കാര്യങ്ങളിൽ നടപടി എടുക്കേണ്ടതാണ്. കേരള സർക്കാർ, ലക്ഷ്യ പ്രകാരമുള്ള നിശ്ചിത സമയത്തുള്ള താരിഫ് വർദ്ധന, പ്രവർത്തന ലക്ഷ്യങ്ങൾ ഇവ ഉറപ്പു വരുത്താനായി പരിശ്രമിക്കേണ്ടതും, ഒരു സംസ്ഥാന ധനകാര്യ പ്രതിനിധിയുടെ സാന്നിധ്യത്തിൽ കെ.എസ്. ഇ.ബോർഡ് ലിമിറ്റഡിന്റെ പ്രവർത്തനം എല്ലാ മാസവും സംസ്ഥാന തലത്തിൽ വിലയിരുത്തേണ്ടതും ആണ്.

കെ.എസ്.ഇ.ബോർഡ് AT & C നഷ്ടം 2014 - 15 സാമ്പത്തിക വർഷത്തിലെ 11.91 ശതമാനത്തിൽ നിന്ന് നിശ്ചയിച്ച രീതിയിൽ 2018 - 19 - ൽ 11 ശതമാനം ആയി കുറയ്ക്കാൻ പരിശ്രമിക്കേണ്ടതാണ്. കൂടാതെ 2018 - 19 സാമ്പത്തിക വർഷത്തോടെ സപ്ലൈകളുള്ള ശരാശരി ചെലവും, സമാഹരിച്ച ശരാശരി വരവും തമ്മിലുള്ള വിടവ് ഇല്ലാതാക്കണം. പ്രസരണ നഷ്ടം 2015 - 16 സാമ്പത്തിക വർഷത്തിലെ 4.45 ശതമാനത്തിൽ നിന്ന് നിശ്ചയിച്ച രീതിയിൽ 2018 -19 - ൽ 4.40 ശതമാനം ആയി കുറയ്ക്കാൻ പരിശ്രമിക്കേണ്ടതാണ്. കൂടാതെ DDUGJYയും IPDSയും നിർവ്വചിച്ച പ്രകാരം പ്രവർത്തന നാഴികക്കല്ലുകൾ കൈവരിക്കേണ്ടതാണ്. വിതരണ വിഭാഗം നഷ്ടം കുറയ്ക്കാനായി, വൈദ്യുത മോഷണം നിയന്ത്രിക്കാൻ, ഇടയ്ക്കിടെ പേര് കളങ്കപ്പെടുത്തുന്ന (name shame) പ്രചാരണം നടത്തേണ്ടതും വിവിധ തലങ്ങളിൽ മേഖല അടിസ്ഥാനത്തിൽ നഷ്ടം കുറയ്ക്കാനുള്ള ലക്ഷ്യം തയ്യാറാക്കുകയും ബന്ധപ്പെട്ട ഓഫീസർമാരെ ഈ ലക്ഷ്യങ്ങൾ കൈവരിക്കാൻ ഉത്തരവാദിത്തപ്പെടുത്തുകയും, AT & C നഷ്ടം കുറഞ്ഞ മേഖലകളിൽ സപ്ലൈ നൽകുന്ന സമയം കൂട്ടുകയും ചെയ്യണം. മീറ്റർ മാറ്റുന്നതു പിന്തുടരുന്നതിനും, നഷ്ടം കുറയ്ക്കുന്നതിനും, ദൈനംദിന പുരോഗതി എന്നിവ ഉന്നത മാനേജ്മെന്റിനെ അറിയിക്കുന്നതിനും, പ്രവർത്തന നിരീക്ഷണം മാനേജ്മെന്റ് ഇൻഫർമേഷൻ സിസ്റ്റം എന്നിവ നടപ്പിലാക്കേണ്ടതുമാണ്. 2018 മാർച്ച് 30 ഓടെ നഗര മേഖലയിലും ഗ്രാമീണമേഖലയിലും ഉള്ള എല്ലാ വിതരണ ട്രാൻസ്മിറ്റർമാറ്റുകളും മീറ്റർ ചെയ്യും. ഫീഡർ മീറ്ററിംഗിൽ കെ.എസ്.ഇ.ബോർഡ് ലിമിറ്റഡ് 100 ശതമാനം നേട്ടം കൈവരിച്ചിട്ടുണ്ട്. കൂടാതെ 2017 ജൂൺ 30 ഓടെ ഫീഡർ മീറ്ററുകൾ എല്ലാം AMR ആക്കാൻ നടപടി എടുക്കും. ഗ്രാമീണ മേഖലയിൽ ഊർജ്ജ ഓഡിറ്റ് 11 കെ വി തലം വരെ നടന്നു വരുന്നത് മാർച്ച് 2018 ഓടെ പൂർത്തീകരിക്കും. ശൃംഖല ശാക്തീകരിക്കുന്നതിനും ഉത്തമവൽക്കരിക്കുന്നതിനും ഫീഡർ ഇന്സുവ്മെന്റ് പ്രോഗ്രാം, കേന്ദ്ര സർക്കാരിന്റെയും സംസ്ഥാന സർക്കാരിന്റെയും വിവിധ പദ്ധതികൾ പ്രകാരം പുരോഗമിക്കുന്നു. ഇതിൽ പൂർണ്ണ ലക്ഷ്യം മാർച്ച് 2018 ഓടെ കൈവരിക്കും. 2017 ഡിസംബർ 31 ഓടെ പ്രതിമാസം 200 യൂണിറ്റുകളിൽ കൂടുതൽ ഉപയോഗിക്കുന്ന എല്ലാ ഉപഭോക്താക്കൾക്കും


<p>(ബി)പ്രസ്തുത ധാരണ പ്രകാരം പ്രതിമാസം 200 യൂണിറ്റിന് മുകളിൽ വൈദ്യുതി ഉപയോഗിക്കുന്ന എല്ലാ ഉപഭോക്താക്കൾക്കും 2019 ഡിസംബർ 31-ന് മുമ്പ് സ്റ്റാർട്ട് മീറ്റർ സ്ഥാപിക്കേണ്ടതുണ്ടായിരുന്നോ;</p> <p>(സി)എങ്കിൽ ഇത് പ്രാവർത്തികമാക്കുന്നതിന് സാധിച്ചിട്ടുണ്ടോ ; ഇല്ലെങ്കിൽ എന്തുകൊണ്ടെന്ന് വെളിപ്പെടുത്താമോ;</p>	<p>സ്റ്റാർട്ട് മീറ്റർ ഘടിപ്പിക്കാൻ നടപടി എടുക്കും. 24 x 7 എല്ലാവർക്കും വൈദ്യുതി തീരുമാനിക്കപ്പെട്ട സമയക്രമത്തിനു രണ്ടു വർഷം മുൻപ് തന്നെ 2017 ഓടെ സംസ്ഥാനത്തെ എല്ലാ വീടുകളിലും വൈദ്യുതി എത്തിക്കും. 2018 മാർച്ചോടെ ചെലവ് കുറയ്ക്കാനും കാര്യക്ഷമത വർദ്ധിപ്പിക്കാൻ ERP സംവിധാനവും നടപ്പിലാക്കേണ്ടതാണ്. ഇതു കൂടാതെ ഡിമാന്റ് സൈഡ് മാനേജ്മെന്റിനും, താരീഫ് സംബന്ധമായ കാര്യങ്ങൾക്കായും, ജീവനക്കാർക്ക് തൊഴിലിൽ ഉള്ള അഭിമുഖ്യവും പങ്കാളിത്തവും വളർത്താനും, ഉപഭോക്താക്കൾക്ക് വേണ്ടി കേന്ദ്രീകൃത കാൾ സെന്റർ സേവനങ്ങളും, ബില്ലിംഗ് അടയ്ക്കാനായി പുതിയ മാർഗ്ഗങ്ങളും മേഖലകളും തുറക്കാനും, ആവശ്യമായ നടപടികൾ എടുക്കേണ്ടതാണ്. കെ.എസ്.ഇ.ബോർഡ് ലിമിറ്റഡ് മത്സര സ്വഭാവമുള്ളതും സുതാര്യമായതും ആയ ദർഘകാലസൂചക വഴി വേണം വൈദ്യുതി വാങ്ങൽ എന്നും കരാറിൽ വ്യവസ്ഥ ചെയ്യുന്നു.</p> <p>(ബി) ഉദയ് ത്രികക്ഷി ധാരണ പ്രകാരം പ്രതിമാസം 200 യൂണിറ്റിന് മുകളിൽ വൈദ്യുതി ഉപയോഗിക്കുന്ന എല്ലാ ഉപഭോക്താക്കൾക്കും 2019 ഡിസംബർ 31-ന് മുമ്പ് സ്റ്റാർട്ട് മീറ്റർ സ്ഥാപിക്കേണ്ടതുണ്ടായിരുന്നു.</p> <p>(സി) ഉദയ് പദ്ധതി പ്രകാരം ഉപഭോക്താക്കൾക്ക് സ്റ്റാർട്ട് മീറ്റർ സ്ഥാപിക്കുന്നത് പ്രാവർത്തികമാക്കാൻ ഇതുവരെ സാധിച്ചിട്ടില്ല. ഉദയ് പദ്ധതിയിൽ ഉൾപ്പെട്ട സംസ്ഥാനം എന്ന നിലയിൽ നടത്തി വരുന്ന പ്രവർത്തനങ്ങളുടെ ഭാഗമായി വിവര സാങ്കേതിക വിദ്യാടിസ്ഥാനത്തിൽ കേന്ദ്രസർക്കാരിന്റെ ഐ.പി.ഡി.എസ് (സംയോജിത ഊർജ്ജ വികസന) പദ്ധതി പ്രകാരം ഐ.പി.ഡി.എസ് പട്ടണങ്ങളിൽ ഉള്ള 3.2 ലക്ഷം ഉപഭോക്താക്കൾക്ക് (6കോർപ്പറേഷനുകളിലെ തിരഞ്ഞെടുക്കപ്പെട്ട 17 ഇലക്ട്രിക്കൽ സെക്ഷനുകളിലെ എല്ലാ ഉപഭോക്താക്കൾക്കും) ഇലക്ട്രോണിക് മീറ്റർ മാറ്റി സ്റ്റാർട്ട് മീറ്റർ സ്ഥാപിക്കാൻ കെ.എസ്.ഇ.ബോർഡ് ലിമിറ്റഡ് ലക്ഷ്യമിടുന്നു. ഇതു പ്രകാരം സ്റ്റാർട്ട് മീറ്റർ സ്ഥാപിക്കാൻ വേണ്ടി വിളിച്ച ടെൻഡറിൽ ഒരു കമ്പനി മാത്രമാണ് പങ്കെടുത്തത്. ആ കമ്പനി സാങ്കേതികമായി അയോഗ്യരും ആയി. അതിനാൽ വീണ്ടും കമ്പനികളെ തിരഞ്ഞെടുക്കാനുള്ള റീ-ടെൻഡർ നടപടികൾ പുരോഗമിച്ചു വരുന്നു.</p>
---	--

(ഡി)സ്മാർട്ട് മീറ്റർ സ്ഥാപിക്കുന്നതുവഴി മീറ്റർ റീഡർമാരുടെ എത്ര തസ്തികകളാണ് കെ.എസ്.ഇ.ബി.യിൽ നഷ്ടമാകുന്നത് എന്നറിയിക്കാനോ;

(ഡി) കേന്ദ്ര ഊർജ്ജ വകുപ്പും കേരള സർക്കാരും, കെ.എസ്.ഇ.ബോർഡ് ലിമിറ്റഡിലും തമ്മിലുള്ള ത്രികക്ഷി കരാർ പ്രകാരം സ്മാർട്ട് മീറ്ററിന്റെ ഉപയോഗം കെ.എസ്.ഇ.ബോർഡ് ലിമിറ്റഡിൽ നടപ്പിലാക്കാൻ സാധ്യത ഉള്ളതു കൊണ്ടും കെ.എസ്.ഇ.ആർ കമ്മീഷന്റെ നിർദ്ദേശങ്ങളുടെ അടിസ്ഥാനത്തിൽ കെ.എസ്.ഇ.ബോർഡ് ലിമിറ്റഡിന്റെ പ്രവർത്തനങ്ങളിൽ വരുത്തേണ്ട പരിഷ്കാരങ്ങളെക്കുറിച്ച് പഠനം നടത്തി കോഴിക്കോട് ഐ.ഐ.എം നൽകിയിട്ടുള്ള റിപ്പോർട്ടിന്റെ വെളിച്ചത്തിലും, പേഴ്സണൽ ഡിജിറ്റൽ അസിസ്റ്റന്റ് (പി.ഡി.എ) വിദ്യകൾ ബോർഡിൽ നടപ്പിലാക്കിയതിന്റേയും, മറ്റു ചെലവു ചുരുക്കലുകളുടെയും ഭാഗമായി കെ.എസ്.ഇ.ബോർഡ് ലിമിറ്റഡിലെ മീറ്റർ റീഡർ തസ്തികയുടെ എണ്ണം 1721-ൽ 799 എണ്ണം കുറയ്ക്കാൻ (ബാക്കി കെ.എസ്.ഇ.ബി. ലിമിറ്റഡിൽ വരുന്ന മീറ്റർ റീഡർ തസ്തിക 922) ബോർഡ് ഓർഡർ നമ്പർ B.O.(DB)No.494/2018 (Estt.II/6718/2016/23.02.2018) പ്രകാരം തീരുമാനിച്ചിരുന്നു. എന്നാൽ ബോർഡിനെതിരെ ഫയൽ ചെയ്തിരുന്ന WP(C) No.30039/2016 കേസിൽ ജനുവരി 4, 2018 - ലെ വിധിന്യായത്തിൽ 799 മീറ്റർ റീഡറുടെ തസ്തിക പി.എസ്.സിക്ക് റിപ്പോർട്ട് ചെയ്യാൻ ഉത്തരവായിരുന്നതിനാൽ പ്രസ്തുത വിധിക്കെതിരെ കെ.എസ്.ഇ.ബി. ലിമിറ്റഡ് ഫയൽ ചെയ്ത WA No.173/2018 - ന്റെ അന്തിമവിധിയ്ക്ക് വിധേയമായിക്കൊണ്ടാണ് 799 മീറ്റർ റീഡർ തസ്തിക കുറവ് ചെയ്ത് മേൽ പരാമർശിച്ച ബോർഡ് ഉത്തരവ് ഇറക്കിയത്. തുടർന്ന് WA No.173/2018 - ലെ 2019 ജൂലൈ 15 തീയതിയിലെ ബഹുമാനപ്പെട്ട ഹൈക്കോടതി വിധി പ്രകാരം WP(c) No.30039/2016 എന്ന റിട്ട് പെറ്റീഷൻ തള്ളുകയുണ്ടായി.

(ഇ) ഈ സർക്കാർ അധികാരത്തിൽ വന്നശേഷം പി.എസ്.സി. മുഖേന കെ.എസ്.ഇ.ബി.യിൽ മീറ്റർ റീഡർമാരെ നിയമിച്ചിട്ടുണ്ടോ; ഉണ്ടെങ്കിൽ എത്രപേരെയാണ് വെളിപ്പെടുത്താനോ?

(ഇ) ഈ സർക്കാർ അധികാരത്തിൽ വന്നശേഷം പി.എസ്.സി മുഖേന കെ.എസ്.ഇ.ബോർഡ് ലിമിറ്റഡിൽ മീറ്റർ റീഡർ തസ്തികയിൽ ആർക്കും നിയമനം നൽകിയിട്ടില്ല.


സെക്ഷൻ ഓഫീസർ